

जवाहर नवोदय विद्यालय का दो दिवसीय निरीक्षण सम्पन्न



जवाहर नवोदय विद्यालय— अमरकण्टक का दो दिवसीय वार्षिक निरीक्षण दिनांक 25 एवं 26 जुलाई 2016 को सहायक आयुक्त, नवोदय विद्यालय समिति, क्षेत्रीय कार्यालय—भोपाल श्री टी.के. कनरन के नेतृत्व में सम्पन्न हुआ। निरीक्षण दल के अन्य सदस्यों में डॉ. (श्रीमती) शशिप्रभा दुबे—प्राचार्य, ज.न.वि. ,उमरिया (म.प्र.) एवं श्री सुभाष महोबिया— प्राचार्य, ज.न.वि., डिण्डोरी (म.प्र.) सम्मिलित रहे। दिनांक 25.07.2016 को निरीक्षण दल द्वारा प्रातःकाल की व्यायाम क्रिया से लेकर प्रातःकालीन सभा, सभी शिक्षकों की कक्षाओं , विद्यालय में विद्यार्थियों को दी जाने वाली विभिन्न सुविधाओं एवं व्यवस्थाओं का सूक्ष्म निरीक्षण किया। जिसमें समस्त प्रयोगशालाएँ, पुस्तकालय, स्मार्टक्लास, कलादीर्घा, संसाधन कक्ष, व्यायाम शाला, विद्यालय छात्रावास, भोजनालय, सांस्कृतिक कार्यक्रम सम्मिलित रहे।

निरीक्षण दल प्रमुख श्री टी.के.कनरन सहायक आयुक्त विद्यालयों की व्यवस्थाओं से पूरी तरह संतुष्ट हुये। उन्होंने अपने उद्बोधन में कहा कि विद्यालय की पूर्ण व्यवस्थायें चाक—चौबंद हैं। यहाँ संसाधनों का सही दिशा में समुचित उपयोग हो रहा है। जो छात्रों के सर्वांगीण विकास में सहायक है।

विद्यालय अकादमिक पाठ्य सहगामी क्रियाकलापों, खेलकूद इत्यादि में उत्कृष्ट परिणाम दे रहा है। निरीक्षण दल के सदस्य श्री सुभाष महोबिया ने कहा कि यह क्रियालाप नवोदय विद्यालयों में एक उत्कृष्ट विद्यालय है, जिसे टीम भावना से बनाया गया है। निरीक्षण दल की सदस्या श्रीमती शशिप्रभा दुबे ने कहा कि अच्छा विद्यालय अच्छे विद्यार्थियों एवं उनको परिष्कृत करने वाले शिक्षकों से बनता है, यहाँ सभी कुछ अच्छा है। दिनांक 25.07.2016 को सांयकालीन सांस्कृतिक प्रस्तुति की सभी ने भूरि—भूरि प्रशंसा की। निरीक्षण दल ने विभिन्न विद्याओं में उत्कृष्ट परिणाम देने वाले विद्यार्थियों एवं शिक्षकों को पुरस्कारों से सम्मानित किया।

दिनांक 26.07.2016 को निरीक्षण दल प्रमुख श्री टी.के.कनरन, सहायक आयुक्त, डॉ. (श्रीमती) शशिप्रभा दुबे—प्राचार्य, श्री सुभाष महोबिया एवं विद्यालय प्राचार्य सुश्री कविता सिंह, उप—प्राचार्य श्री एम.के. ठाकुर के साथ मिलकर विद्यालय में वृक्षारोपण किया।

